

प्रेषक,
डी०एस० गब्याल,
सचिव,
उत्तराखण्ड शासन।
सेवा में,
आयुक्त एवं सचिव,
राजस्व परिषद,
उत्तराखण्ड, देहरादून।

राजस्व अनुभाग-1

देहरादून: दिनांक: ०९ जून, 2016

विषय:-प्रदेश के तहसील स्तर पर भू-लेख केन्द्रों के कम्प्यूटरीकरण किये जाने के फलस्वरूप भू-लेख केन्द्रों पर कार्यरत कम्प्यूटर ऑपरेटर/डाटा इन्ट्री ऑपरेटर के मानदेय के सम्बन्ध में।

महोदय,

उपरोक्त विषयक अपने पत्र संख्या-4734/32-2015/ROR-COM.O/2015-16 दिनांक 03 दिसम्बर, 2015 एवं पत्र संख्या-1004/32(15)/ROR-COM.O/2016-17 दिनांक 30 मई, 2016 तथा शासनादेश संख्या-2073/XVIII(1)/2004 दिनांक 21 दिसम्बर, 2004, संख्या-1082/XVIII(1)/2013-07(95)/2008 दिनांक 17 सितम्बर, 2013 एवं शासनादेश संख्या-108/XVIII(1)/2010-07(74)/2009 दिनांक 16 मार्च, 2010 के क्रम में सम्यक विचारोपरान्त मुझे यह कहने का निदेश हुआ है कि प्रदेश के तहसील स्तर पर भू-लेख केन्द्रों के कम्प्यूटरीकरण किये जाने के फलस्वरूप भू-लेख केन्द्रों पर कार्यरत 126 कम्प्यूटर ऑपरेटर/डाटा इन्ट्री ऑपरेटरों का (संलग्नक सूची) मानदेय उत्तराखण्ड पूर्व सैनिक कल्याण निगम (उपनल) से संविदा पर कार्यरत कार्मिकों के वर्तमान मानदेय के अनुसार (₹ 10,164/-) के समकक्ष करते हुए मानदेय का भुगतान जनपद स्तर पर गठित भूलेख प्रबन्धन एवं अनुश्रवण समिति के सोसाईटी के बैंक खाते में जमा की गई धनराशि से मानदेय अनुमन्य किये जाने की अनुमति निम्न शर्तों एवं प्रतिबन्धों के अधीन प्रदान की जाती है:-

1. समय-समय पर उत्तराखण्ड पूर्व सैनिक कल्याण निगम (उपनल) द्वारा संविदा पर कार्यरत कार्मिकों के मानदेय में किये गये संशोधन के अनुसार प्रश्नगत मानदेय स्वतः ही परिवर्तित हो जायेंगे।
2. तहसील के भू-लेख केन्द्रों पर कार्यरत कम्प्यूटर ऑपरेटर/डाटा इन्ट्री ऑपरेटरों के मानदेय का भुगतान उक्त सोसाईटी के माध्यम से किया जाता रहा है, जो पूर्व की भांति यथावत् रहेगा।
3. किसी जनपद की भूलेख प्रबन्धन एवं अनुश्रवण समिति के बैंक खाते में मानदेय हेतु धनराशि की अनुपलब्धता होने की स्थिति में पर्याप्त धनराशि वाले जनपदों के खाते से प्रतिपूर्ति/आहरित करने का प्रस्ताव शासन को उपलब्ध कराया जायेगा, बिना शासन की अनुमति के किसी अन्य जनपद की उक्त समिति की धनराशि आहरित नहीं की जा सकेगी।
4. यदि जनपद में कार्याधिक्य के कारण कम्प्यूटर ऑपरेटर/डाटा इन्ट्री ऑपरेटर की आवश्यकता हो तो औचित्यपूर्ण प्रस्ताव शासन के अनुमोदनार्थ प्रस्तुत करना आवश्यक है।
5. यह व्यवस्था तत्काल प्रभाव से प्रभावी होगा।

अतः अनुरोध है कि संलग्न सूची के अनुसार प्रदेश के विभिन्न जनपदों में कार्यरत कम्प्यूटर ऑपरेटर के मानदेय का भुगतान सुनिश्चित करने का कष्ट करें।

संलग्नक-यथोपरि।

भवदीय,

(डी०एस० गब्याल)
सचिव

संख्या-655/XVIII(1)/2016 एवं तददिनांकित।

प्रतिलिपि, निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, लेखा एवं हकदारी, ओबराय मोटर्स बिल्डिंग, सहारनपुर रोड़ माजरा, देहरादून।
2. महालेखाकार ऑडिट वैभव पैलेस, इन्दिरानगर, देहरादून।
3. आयुक्त, गढ़वाल/कुमाऊँ मण्डल, पौड़ी/नैनीताल।
4. समस्त जिलाधिकारी, उत्तराखण्ड।
5. निबन्धक, सहकारी समितियां, देहरादून, उत्तराखण्ड।
6. निदेशक, एन0आई0सी0।
7. गार्ड फाईल।

आज्ञा से,


(जे0पी0 जोशी)

अपर सचिव

संख्या- 655 / XVIII(1)/2016-07(95)/2008 दिनांक 09 जून, 2016 का संलग्नक।

राज्य की तहसीलों के भू-लेख केन्द्रों में तैनात कम्प्यूटर ऑपरेटर/डाटा इन्ट्री ऑपरेटरों का विवरण।

क्र० सं०	जनपद का नाम	कम्प्यूटर ऑपरेटरों की संख्या
1.	देहरादून	16
2.	हरिद्वार	13
3.	पौड़ी गढ़वाल	09
4.	टिहरी गढ़वाल	12
5.	उत्तरकाशी	08
6.	रुद्रप्रयाग	03
7.	चमोली	07
8.	अल्मोड़ा	10
9.	बागेश्वर	06
10.	चम्पावत	05
11.	नैनीताल	12
12.	पिथौरागढ़	11
13.	उधमसिंहनगर	14
	योग	126


(जे०पी० जोशी)
अपर सचिव।

NIC